

L. A. BILL No. XXIX OF 2022.

A BILL

**FURTHER TO AMEND THE MAHARASHTRA AGRICULTURAL
PRODUCE MARKETING (DEVELOPMENT AND REGULATION)
ACT, 1963.**

सन २०२२ चे विधानसभा विधेयक क्रमांक २९.

**महाराष्ट्र कृषि उत्पन्न पणन (विकास व विनियमन) अधिनियम, १९६३ यामध्ये
आणखी सुधारणा करण्यासाठी विधेयक.**

ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नव्हते ;

१० **आणि ज्याअर्थी,** यात यापुढे दिलेल्या प्रयोजनांकरिता, महाराष्ट्र कृषि उत्पन्न पणन (विकास व विनियमन) अधिनियम, १९६३ यामध्ये आणखी सुधारणा करण्यासाठी महाराष्ट्राच्या राज्यपालांनी तात्काळ कार्यवाही करणे १९६४ चा
महा. २०. जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली होती ; आणि, म्हणून,
२०२२ चा
महा. त्यांनी दिनांक २२ नोव्हेंबर २०२२ रोजी महाराष्ट्र कृषी उत्पन्न बाजार पणन (विकास व विनियमन) (सुधारणा)
अध्यादेश, २०२२ प्रख्यापित केला होता ;
अध्या. ११.

१५ **आणि ज्याअर्थी,** उक्त अध्यादेशाचे राज्य विधानमंडळाच्या अधिनियमात रुपांतर करणे इष्ट आहे; **त्याअर्थी,** भारतीय गणराज्याच्या त्र्याहत्तराव्या वर्षी, याद्वारे, पुढील अधिनियम करण्यात येत आहे :—

संक्षिप्त नाव व प्रारंभ.

१. (१) या अधिनियमास, महाराष्ट्र कृषि उत्पन्न पणन (विकास व विनियमन) (सुधारणा) अधिनियम, २०२२, असे म्हणावे.

(२) तो, दिनांक २२ नोव्हेंबर २०२२ रोजी अंमलात आला असल्याचे मानण्यात येईल.

सन १९६४ चा महाराष्ट्र अधिनियम क्रमांक २० याच्या कलम १३ ची सुधारणा.

२. महाराष्ट्र कृषि उत्पन्न पणन (विकास व विनियमन) अधिनियम, १९६३ (यात यापुढे ज्याचा निर्देश १९६४ चा " मुख्य अधिनियम " असा करण्यात आला आहे) याच्या कलम १३ मध्ये, पोट-कलम (१) मधील, खंड (अ) ५ महा. २०. मध्ये, " ज्यांची संबंधित मतदारसंघाच्या मतदारयादीत नावे असतील असे आणि " हा मजकूर वगळण्यात येईल.

सन २०२२ चा महाराष्ट्र अध्यादेश क्रमांक ११ याचे निरसन व व्यावृत्ती.

३. (१) महाराष्ट्र कृषि उत्पन्न बाजार पणन (विकास व विनियमन) (सुधारणा) अध्यादेश, २०२२ हा, २०२२ चा याद्वारे, निरसित करण्यात येत आहे. महा. ११. अध्या. ११.

(२) असे निरसन झाले असले तरी, उक्त अध्यादेशाद्वारे सुधारणा करण्यात आलेल्या मुख्य अधिनियमाच्या संबंधित तरतुदीन्वये करण्यात आलेली कोणतीही कृती किंवा कार्यवाही (काढण्यात आलेली कोणतीही अधिसूचना किंवा दिलेला आदेश यांसह) ही, या अधिनियमाद्वारे सुधारणा करण्यात आलेल्या, मुख्य अधिनियमाच्या संबंधित तरतुदीन्वये करण्यात आलेली कोणतीही कृती, कार्यवाही किंवा यथास्थिति, काढण्यात आलेली अधिसूचना किंवा दिलेला आदेश असल्याचे मानण्यात येईल.

उद्देश व कारणे यांचे निवेदन

महाराष्ट्र कृषि उत्पन्न पणन (विकास व विनियमन) अधिनियम, १९६३ (१९६४ चा महा. २०) याच्या कलम १३ मध्ये शेतकरी, व्यापारी, अडते, हमाल व तोलारी यांच्या प्रतिनिधींचा समावेश असलेली कृषि उत्पन्न बाजार समिती घटित करण्याची तरतूद आहे.

२. ज्यांची नावे संबंधित मतदारसंघाच्या मतदारयादीत आहेत आणि जे कलम १३ च्या पोट-कलम (१) च्या खंड (अ) मध्ये विनिर्दिष्ट केलेल्या इतर निकषांची पूर्तता करतात अशा बाजार क्षेत्रात राहणा-या शेतक-यांमधून निवडून आलेल्या शेतक-यांचा सध्या कृषि उत्पन्न बाजार समित्यांमध्ये समावेश होतो. कोणत्याही शेतक-याला, -मग त्याचे नाव मतदार यादीत आहे किंवा नाही हे विचारात न घेता, - कृषि उत्पन्न बाजार समितीची निवडणूक लढविण्याचा हक्क असावा अशी तरतूद करणे शासनाला इष्ट वाटले. म्हणून, त्यात विनिर्दिष्ट केलेल्या इतर निकषांची पूर्तता करणा-या, बाजार क्षेत्रात राहणा-या सर्व शेतक-यांना, कृषि उत्पन्न बाजार समित्यांची निवडणूक लढविणे शक्य व्हावे यासाठी, उक्त अधिनियमाच्या कलम १३ च्या पोट-कलम (१) च्या खंड (अ) मध्ये यथोचित सुधारणा करण्याचे प्रस्तावित केले होते.

३. राज्य विधानमंडळाच्या दोन्ही सभागृहांचे अधिवेशन चालू नव्हते आणि उपरोक्त प्रयोजनांसाठी, महाराष्ट्र कृषि उत्पन्न पणन (विकास व विनियमन) अधिनियम, १९६३ यात आणखी सुधारणा करण्यासाठी महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली होती, म्हणून, महाराष्ट्राच्या राज्यपालांनी दिनांक २२ नोव्हेंबर २०२२ रोजी, महाराष्ट्र कृषि उत्पन्न बाजार पणन (विकास व विनियमन) (सुधारणा) अध्यादेश, २०२२ (२०२२ चा महा. अध्या. ११) प्रख्यापित केला होता.

४. उक्त अध्यादेशाचे राज्य विधानमंडळाच्या अधिनियमात रुपांतर करणे हा या विधेयकाचा हेतू आहे.

मुंबई,
दिनांक ५ डिसेंबर, २०२२.

एकनाथ शिंदे,
मुख्यमंत्री.

महाराष्ट्र विधानमंडळ सचिवालय

[सन २०२२ चे विधानसभा विधेयक क्रमांक २९.]

[महाराष्ट्र कृषि उत्पन्न पणन (विकास व विनियमन)
अधिनियम, १९६३ यामध्ये आणखी सुधारणा
करण्यासाठी विधेयक.]

[श्री. एकनाथ शिंदे,
मुख्यमंत्री.]

राजेन्द्र भागवत,
प्रधान सचिव,
महाराष्ट्र विधानसभा.